

Amerikanyň açylyşy

Category: Goşgular, Kitapcy

написано kitapcy | 22 январь, 2025

Amerikanyň açylyşy AMERIKANYŇ AÇYLYŞY

(degişme goşgy)

Heniz düýeguşlar uçýan mahaly,
Düýeguşy münüp uçupdyr türkmen.
Gezip-gezip, aýlanyp giň jahany,
Soňra Amerikany açypdyr türkmen.

Düýeguşy münüp göge uçanmyş,
Ägirt uly okeandan geçenmiş,
Baryp düşüp bir materik açanmyş.
Kimler ýalan diýýär, ýöne bu çynmyş.

Soňra düýeguşyn taýaklap kowup,
Sag bolsun ýerine ganatyn döwüp,
Ähli ýelek-perlerini ütүpdir,
Olary hem kellesine dürtүpdir...

Guşlary horlapdyr, hetden geçipdir,
Oň towguna hiç tok diýen bolmansoň.
Türkmen bir wagt Amerikany açypdyr,
Hiç wagt öz-özünü açyp bilmänsoň.

1998 ý.

Sylapberdi MUHAMOW. Goşgular